

## डोमजूड़ में चल रहा था नकली आटा का कारोबार

By Sanmarg Online | Updated: Thu, 10 February 2022, 19:56 IST



**हावड़ा :** मिलावटी आटे का रैकेट पूरे देश में व्याप्त है। खरीदारों का एक वर्ग राशन की दुकानों से गरीबों के लिए आवंटित आटा उठाकर आटा मिलों में बेच रहा है। आटा मिलें फिर से उस आटे को अन्य आटे में मिलाकर खुले बाजार में ऊंचे दामों पर बेच रही हैं। नतीजतन, उनका मुनाफा बढ़ रहा है। राज्य सरकार का खाद्य विभाग बीपीएल लिस्टेड उपभोक्ताओं को राशन में मुफ्त पैकेज्ड आटा मुहैया कराता है। प्रत्येक उपभोक्ता को प्रति माह 3 किलो आटा मिलता है। उपभोक्ताओं की शिकायत है कि राशन की दुकानों पर मिलने वाले आटे की गुणवत्ता बेहद खराब है, इसलिए वे उस आटे की रोटी नहीं बना रहे हैं बल्कि स्थानीय आटा चक्की में बेच रहे हैं। डोमजूड़ के उत्तरी झपर्दाहा, दक्षिणी झपर्दाहा और बेगरी में यह सिलसिला चल रहा है। हाल ही में डोमजूड़ के उत्तरी झपर्दाहा इलाके में खरीदारों की शिकायत मिलने पर डोमजूड़ थाने की पुलिस ने एक आटा चक्की पर छापा मारा। आटा चक्की के मालिक ने उपभोक्ताओं से आटा खरीदने की बात को स्वीकार किया है। उन्होंने कहा कि उपभोक्ता उन्हें बेच रहे हैं क्योंकि वे राशन का आटा नहीं खा सकते हैं। वे उस आटे को खरीदकर उससे नया आटा बनाकर बाजार में बेच रहे हैं। इस बीच, जिला खाद्य विभाग के एक अधिकारी ने सरकारी आटा बेचने की बात स्वीकार की है। उन्हें शिकायत मिली, तो उन्होंने पुलिस के साथ एक ऑपरेशन शुरू किया।

Source: <https://sanmarg.in/state/bengal-news-hindi/fake-flour-business-was-going-on-in-domjud/>